

مصحف فاطمہ علیہ السلام حقیقت کے آئینہ میں

مولانا سید غلام حسین رضوی ہلوری

مقدمہ

دینی اور مدنی بھی کتابوں کا مطالعہ کرنے سے یہ بات سامنے آتی ہے کہ مصنفوں اور مؤلفین نے جہاں بہت سے مقامات پر ذاتی رائے اور نظریہ کو دینا کر پیش کیا وہیں کچھ حقائق میں مغالطہ کر کے علمی اور واقعی دلائل کا سہارا لئے بغیر اسلامی امت کے درمیان ایک دینی و عقیدتی مجاز قائم کر دیا۔ نتیجہ یہ ہوا کہ اسلامی امت ان حقائق اور علمی خزانوں سے بے بہرہ ہو گئی جنہیں خداوند متعال نے مختلف ذرائع سے اپنے بندوں کے درمیان پیش کیا۔ اغیار نے بغیر اعتقاد کے ان تمام علمی کمالات کو حاصل کرنے کی کوشش کی اور کافی حد تک کامیاب بھی رہے ہیں لیکن ہم مسلکی اختلاف کا بہانہ بنا کر آج تک ان حقائق سے محروم رہے ہیں۔ یقیناً خدا ان افراد کو نہیں بخشے گا جو اسلامی امت کو گمراہ کرنے میں اپنی کامیابی سمجھتے ہیں اور خدا کی جانب سے عطا یکے گے خزانوں اور نازل کی گئی نعمتوں سے عموم و خواص کو دور رکھتے ہیں۔ اگر یہ بات صحیح نہ ہوتی تو دوسرے علمی و دینی موضوعات کی طرح "مصحف فاطمہ علیہ السلام" کے بارے میں غلط، ضعیف و جہالت آمیز نظریات قائم کرنے سے پہلے، علمی مدارج اور مدارک کا سہارا لیا جاتا پھر صحیح اور غلط کا فیصلہ کیا جاتا۔ اسی لئے ضروری ہے کہ خدا کی جانب سے ہوئے اہتمام "مصحف فاطمہ" پر مختلف پہلوؤں سے گفتگو کی جائے تاکہ محقق اور منصف قارئین کے سامنے "مصحف فاطمہ" کا حقیقی چہرہ ترسیم ہو سکے۔

یہ بات بھی ذہن نشین رہے کہ مقالہ کا موضوع دلخیلوں سے مرکب ہے "مصحف" و "فاطمہ" لہذا پہلے ضروری ہے کہ "مصحف" کو سمجھا جائے پھر "مصحف فاطمہ" کو، اور چونکہ شخصیت حضرت زہرا علیہ اسلام تو چودہ ہویں کے چاند کی طرح مسلمان ہی کیا اغیار کے درمیان بھی روشن اور واضح ہے اس لئے یہاں گفتگو شخصیت کے بجائے شخصیت کے اس باب یا عنصر سے ہے جس کا نتیجہ "مصحف فاطمہ" کملایا۔

مصحف۔ ارباب لغت کی نظر میں

"مصحف" عربی لفظ ہے اور اس لفظ کو عربی لغات سے ہی استدلال کے طور پر پیش کیا جاسکتا ہے۔ اس مقالہ میں ہماری کوشش یہ ہے کہ اس کی عربی وضعیت کو محفوظ رکھتے ہوئے فارسی اور اردو لغات میں اس کی افادیت اور استعمال کو دیکھ لیا جائے تاکہ اثبات مدعایم معاون و موید قرار پاسکے۔

۱۔ عربی لغت

الف: مفردات الفاظ القرآن

الصَّحِيفَةُ: الْبَيْسُوتُ مِنَ الشَّيْءَ الْصَّحِيفَةُ الْوَجْهُ، وَالصَّحِيفَةُ: الَّتِي يَكْتُبُ فِيهَا، وَجَمِيعُهَا: صَحَافٌ وَصُحْفٌ. قَالَ اللَّهُ تَعَالَى: "صُحْفِ إِبْرَاهِيمَ وَمُوسَى" قَيْلٌ: أُرِيدُ بِهَا الْقُرْآنَ.

وَالصَّحَافَ: مَا جَعَلَ جَامِعًا لِلصَّحَافِ الْمُتَنَوْبَةِ، وَجَمِيعُهُ: مَصَاحِفٌ

ب: مجمع البحرين ۳

وَالصَّحِيفَةُ: قَطْعَةٌ مِنْ جِلْدٍ أَوْ قِرْنَاتِ كَاسِ تُكْتُبُ فِيهِ۔

وَمِنْهُ "صَحِيفَةٌ فَاطِيَةٌ"

ج: لاروس ۳

الصَّحِيفَةُ: مَا يَكْتُبُ فِيهِ مِنْ وَرَقٍ وَكُوْهٍ، وَيَضْلُعُ عَلَى الْكُتُوبِ فِيهَا. ج: صُحْف "وَإِنْ هَذَا لَفِي الصُّحُفِ الْأُولَى" صُحْفِ إِبْرَاهِيمَ وَمُوسَى (قرآن)، وَرَقَةُ الْكِتَابِ بِوَجْهِهِما، الْجَرِيدَةُ؛ ج: صُحْفٌ وَصَحَافٌ.

د: المنجد ۵

مُصَحِفٌ، مَصَحِفٌ، مِصَحِفٌ

دو دقتیوں کے درمیان مجلد صفحات کو مصحف کہتے ہیں؛ اور صحیفہ کا مطلب وہ کاغذ ہے جس پر کچھ لکھا ہو۔

۲۔ فارسی لغت ۶

فریگنگ بزرگ جامع نوین (سیاح)

صحیفہ۔ صحائف ج: نامہ و کتاب۔۔۔ و صحیفہ فاطمہ علیہ السلام است.

مُصَحِفٌ و مَصَحِفٌ و مِصَحِفٌ۔ مِصَاحِفٌ ج: قرآن مجید

۳۔ اردو لغت

الف: نور الالغات کے

صحیفہ۔ (ع) بروزن وطنیفہ، مذکور کتاب، رسالہ، ... صحیفہ آسمانی، وہ کتاب جو خدا کی طرف سے نازل ہوئی ہو۔

ب: اردو دائرۃ معارف اسلامیہ ۸

صحیفہ: (ع؛ جع: صحف اور صحائف) لغوی معنی، وہ چیز جس پر کچھ لکھا جاسکے۔ اسی مناسبت سے درق کی ایک جانب یعنی صحفہ کو بھی صحیفہ کہتے ہیں۔ اور جدید عربی میں صحیفہ بمعنی جریدہ اور اخبار بھی مستعمل ہے (مزید مطالعہ کے لئے رجوع کریں: "لسان العرب" بذیل مادہ صحف، "صحیح الموسیط" بذیل مادہ صحف) اس کے علاوہ قرآن کریم، حدیث نبوی اور عربی ادب میں یہ لفظ کئی ایک معنی میں استعمال ہوا ہے۔ مثلاً نامہ اعمال، خط یا مکتوب، حکم نامہ، یافرمان اور کتب سماویہ یعنی اللہ کی جانب سے اس کے پچھے رسول پر نازل کی جانے والی کتابوں اور احکام ہدایت کے لئے بھی یہ لفظ استعمال ہوا ہے۔

قرآن کریم میں یہ لفظ آٹھ مرتبہ بصورت جمع (صحف) وارد ہوا ہے لیکن مفرد (صحیفہ) کی شکل میں نہیں آیا ہے۔

ان تمام لغات کو دیکھنے سے یہ واضح ہو جاتا ہے کہ لفظ صحیفہ یا مصحف، چاہے وضع کے اعتبار سے ہو یا استعمال کے اعتبار سے ہو قرآن مجید کے معنی میں منحصر نہیں ہے بلکہ "قرآن مجید" اس کا ایک مصدقہ ہے۔ کیونکہ تمام لغات اس بات پر مصر ہیں کہ لفظ مصحف، "اوراق" کے اس مجموعہ کو کہتے ہیں جس پر لکھا ہوا ہو۔ یا بعض تعبیر کے مطابق "لکھے ہوئے اور اق کا وہ مجموعہ جسے دو دقتیوں کے درمیان قرار دیا گیا ہو۔" خلاصہ یہ کہ چاہے عربی زبان ہو چاہے فارسی اور چاہے اردو، تیسروں زبان میں، ارباب لغت کے مطابق یہ لفظ بھی بھی منحصر آقرآن مجید کے معنی میں استعمال نہیں ہوا ہے بلکہ تاکید اور اصرار اس بات پر ہے کہ "لکھے ہوئے اوراق کا مجموعہ" مصحف ہے (اور چونکہ علی الظاہر قرآن مجید بھی اسی معیار پر صادق آتا ہے اس لئے اسے کسی عصر میں مصحف کہا جانے لگا) اب یہ خود ایک تاریخی بحث ہے کہ قرآن کو کب سے "مصحف" کہا جانے لگا ہاں اتنا ضرور ہے کہ آج بھی اسلامی معاشرہ میں قرآن مجید کو عام طور پر "مصحف" سے تعبیر نہیں کیا جاتا ہے۔ ہر مسلمان قرآن مجید کو قرآن کریم، کتاب میں جیسی تعبیروں سے یاد کرتا ہے جو اس بات کی دلیل ہے کہ ذوق ادبی کے مدنظر تو ممکن ہے قرآن کو "مصحف"

کہا گیا ہو لیکن وضی (یاد وضع حصری) اور استعمال عرفی کی بنیاد پر کسی بھی مکتب فکر و زبان میں قرآن کو "مصحف" نہیں کہا گیا ہے۔ اس بنیاد پر مصحف فاطمہ علیہا السلام کا مطلب "قرآن فاطمہ" نہیں ہے بلکہ "کتاب فاطمہ" ہے۔

اسی بات کو علمی قابل میں علامہ سید مرتضی عسکری مرحوم اس انداز سے بیان فرماتے ہیں: لفظ مصحف نہ تو قرآن میں آیا ہے اور نہ ہی حدیث پیغمبرؐ میں لہذا قرآن مجید کا "مصحف" نام رکھنا نہ تو اسلامی اصطلاح ہے اور نہ ہی شرعی حقیقت" ۱۰

وہم

قفاری نے جہاں اپنی کتاب میں بہت سست و ضعیف دلیلوں اور اخلاق و ادب سے عاری عبارتوں کا استعمال کرتے ہوئے شیعوں کے اعتقاد کا مذاق اڑانے کی ناکام کوشش کی ہے ۱۱ وہیں جسارتوں کا اظہار اس انداز میں بھی کیا ہے: "شیعہ اس موجودہ قرآن کو قبول نہیں کرتے ہیں۔ ان کے پاس "مصحف فاطمہ" نامی قرآن موجود ہے۔" وہ مزید تحریر کرتے ہیں: سورۂ نساء کی ۲ آیت نمبر ۵۳ اکی بنیاد پر شیعہ کافر ہیں۔

وہم کا جواب

"ما روَّحْتُنَا بِچُولَّ آنکَه" والا محاورہ ہی اس وہم کا مناسب جواب ہے چونکہ بات کہیں کی ہے اور اسے کہیں لے جانے کی ناکام کوشش کی گئی ہے۔ اگر آپ تمام علمائے شیعہ کی کتابوں کا حرف بہ حرف مطالعہ فرمائیں تو آپ کو اس تہمت کی حقیقت بخوبی سمجھ میں آجائے گی۔ یوں کہ اس کے بر عکس، تمام شیعہ علماء اس بات پر متفق ہیں کہ ہم اسی راجح قرآن مجید کے معتقد ہیں جو مسلمانوں کے درمیان موجود ہے۔ ۱۲ اور مصحف فاطمہ علیہا السلام کے سلسلہ میں فرماتے ہیں: اس کتاب میں وہ بیانات اور کلمات ہیں جن کو رسول خدا کی وفات کے بعد حضرت فاطمہ علیہا السلام کی تیکین ولجوئی کے لئے خداوند عالم نے جناب جبریل کے ذریعہ نازل فرمایا اور حضرت فاطمہ علیہا السلام نے اسے حضرت علی علیہ السلام کے ذریعہ قلمبند کروایا۔ اس کتاب میں قرآن کی ایک آیت بھی نہیں ہے، متعدد بار انہے معصومین علیہم السلام نے اپنے بیانات میں اس حقیقت کا اظہار فرمایا ہے۔ ۱۳

مشائیف مصحف فاطمہ علیہا السلام

"اصول کافی" اور "بحار الانوار" جیسی کتابوں میں متعدد روایتیں ہیں جو "مصحف فاطمہ" کے سبب تالیف کو بیان کرتی ہیں، نمونہ کے طور پر کچھ روایتوں کا مندرجہ ضرور کیا جائے گا، لیکن ان سب کا

خلاصہ یہ ہے:

جب رسول خدا صلی اللہ علیہ وآلہ وسلم اس دارفانی سے وداع ہو گئے تو یہ مصیبت حضرت فاطمہ زہرا علیہ السلام کے لئے ناقابل تھی وہ اتنی غمزدہ ہوئیں کہ شب و روز اپنے شفیق و مہربان بابا کو یاد کر کے رویا کرتی تھیں۔ ان کے گریہ وہاں میں مزید اضافہ کی وجہ ایک تو پیغمبر اسلام جیسے باپ کا سایہ سر سے اٹھ جاتا، دوسرے پیغمبر اور میراث رسالت^{۱۷} سے متعلق امت کی ناقدری، بے رخی اور بے وفائی تھی۔ اس کے علاوہ حضرت فاطمہ زہرا علیہ السلام کا خدا کے نزدیک عظیم مرتبہ پر فائز ہونا، جس کی خبر پیغمبر نے متعدد مقامات پر دی۔ ان تمام وجوہات کی بنا پر خدا نے یہ اہتمام کیا کہ ایک فرشتہ شہزادی کے پاس جا کر انہیں تسلی و تشغیل دے اور ان کے اس غم و اندوہ کو کم کر سکے۔^{۱۸}

حضرت فاطمہ علیہ السلام نے حضرت علی علیہ السلام کو اس امر سے مطلع فرمایا تو حضرت نے مشورہ دیا: جب وہ فرشتہ آئے تو مجھے خبر دیتا کہ اس کی باتوں کو قلمبند کروں۔ لہذاں گفتگو کے بعد جب بھی وہ فرشتہ آتا، شہزادی حضرت علی علیہ السلام کو آگاہ کر دیتی تھیں اور آنحضرت فرشتہ کی تمام باتوں کو لکھ لیا کرتے تھے۔ جنہیں الہیت علیہم السلام نے ایک جگہ اکٹھا کر کے اس کتاب کا نام "محفظ فاطمہ" رکھا اور پھر یہ مجموعہ اوراق، اسی نام سے مشہور و معروف ہوا۔^{۱۹}

روایات:

۱۔ عَنِ الصَّادِقِ عَلَيْهِ السَّلَامُ قَالَ: إِنَّ فَاطِمَةَ مَنَّثَتْ بَعْدَ رَسُولِ اللَّهِ خَمْسَةً وَسَعْيِينَ يَوْمًا وَكَانَ دَخَلَهَا حَزْنٌ شَدِيدٌ عَلَى أَيْمَهَا وَكَانَ جِبْرِيلٌ يَأْتِيهَا فَيَهُسْنُ عَزَاءً هَا عَلَى أَيْمَهَا وَتَطَبِّبُ تَفْسُهَا...^{۲۰}

جب امام سے کسی چاہئے والے نے مصحف فاطمہ کے بارے میں سوال کیا تو آپ نے ایک آہ سرد بھرنے کے بعد فرمایا: دختر رسول^{۲۱}، اپنے بابا کی رحلت کے بعد ۵۷ دن زندہ رہیں، اور ان ایام میں اپنے بابا کے سوگ میں بیحد غمودہ تھیں۔ خداوند عالم نے ان کی تسلیں کے لئے مسلسل حضرت جبریل کو بھیجا، فرشتہ آتا تھا اور تشغیل بخش کلمات سنائے کہا جاتا تھا، حضرت علی علیہ السلام نے ان باتوں کو لکھ لیا جو آج "مصحف فاطمہ" کی شکل میں موجود ہے۔

۲۔ عَنِ الصَّادِقِ عَلَيْهِ السَّلَامُ قَالَ: إِنَّ اللَّهَ لَمَّا قَبَضَ نَبِيَّهُ دَخَلَ عَلَى فَاطِمَةَ عَلَيْهَا السَّلَامُ مِنْ وَفَاتِهِ الْحُزْنُ لَا يَعْلَمُهُ إِلَّا اللَّهُ عَزَّ وَجَلَّ فَأَزْسَلَ إِلَيْهَا مَلَكًا يُسَلِّي غَمَّهَا وَيَحْدِثُهَا...^{۲۲}

رسول خدا کی وفات ہوتے ہی حضرت فاطمہ علیہ السلام پر مصیبت کے ایسے پیار ٹوٹ پڑے جس کی حقیقت کو خدا کے سوا کوئی نہیں جانتا۔ لہذا پروردگار عالم نے حضرت فاطمہ علیہ السلام کی خدمت میں مسلسل

ایک فرشتہ بھیجا تاکہ تسلی آمیز گفتگو کر کے ان کے حزن و غم کو کچھ ہلکا کر سکے۔ شہزادی نے اس واقعہ کو حضرت علی علیہ السلام سے بیان کیا تو آپ نے فرمایا: اے بنتِ نبی! جب آپ فرشتہ کی آمد کا احساس کریں ہمیں مطلع کر دیں لہذا شہزادی نے ایسا ہی کیا اور حضرت علی علیہ السلام نے فرشتہ اور فاطمہؓ کے مابین گفتگو کو لکھا جو بعد میں مصحف کہلایا۔

۳۔ عن الصادقین عليهما السلام

امام محمد باقر اور امام جعفر صادق علیہما السلام نے فرمایا: مصحف فاطمہ علیہما السلام نہ تو قرآن ہے اور نہ ہی قرآن کی جنس سے ہے حتیٰ اس میں ایک بھی شرعی حکم نہیں ہے بلکہ وہ مختلف علوم، اخبار اور تفسیر قرآن پر مشتمل ہے۔^{۲۰}

غیر انبیاء سے فرشتہ کی گفتگو

اس مقام پر سب سے اہم سوال جو ذہن میں آتا ہے وہ یہ ہے کہ کیا انبیاء علیہم السلام کے علاوہ کسی دوسرے سے فرشتے گفتگو کر سکتے ہیں یا نہیں؟ اور اگر کر سکتے ہیں تو کیا اسلامی منابع میں اس کا ثبوت ملتا ہے یا نہیں؟ اس طرح بحث کے دواہم رخ سامنے آتے ہیں:

گفتگو کا امکان: یعنی کیا کسی غیر نبی سے فرشتہ گفتگو کر سکتا ہے؟
گفتگو کا ثبوت: یعنی نبی کے علاوہ کس سے فرشتہ نے گفتگو کی ہے؟

گفتگو کا امکان

فرشتہ کا کسی سے بھی گفتگو کرنا خدا کے ارادہ اور اس کی مصلحت پر مبنی ہے۔ لہس فرق گفتگو اور نازل ہونے کے مقصد کا ہو سکتا ہے اور وہ یہ ہے کہ انبیاء کے پاس حکم خدا یا وہ شریعت لیکر آتے ہوں لیکن غیر انبیاء کے پاس کچھ حقائق کا بیان و اظہار لیکر نازل ہوتے ہوں۔ دینی تعلیمات سے متعلق منابع کا مطالعہ کرنے والا اس حقیقت سے انکار نہیں کر سکتا۔

گفتگو کا ثبوت

قرآن مجید اور معتبر دینی کتابوں میں ایسے ثبوت اور نمونے پائے جاتے ہیں جن سے یہ ظاہر و روشن ہو جاتا ہے کہ خدا کے ارادہ اور اس کی مصلحت کے پیش نظر غیر انبیاء سے فرشتہ نے گفتگو کی اور اس حقیقت کو دو حیثیت سے ذکر کیا جاسکتا ہے۔ لیکن ہم اختصار کے مدد نظر صرف قرآنی نمونوں پر اکتفا کرتے ہیں، اور"

اکلُ الدَّلِيلِ عَلَى إِمْكَانِ الشَّيْءِ وَقُوَّتِهِ" کے مد نظر اثبات مدعای کے لئے کافی ہو گا:

۱۔ حضرت مریم علیہ السلام

۱/۱ "اَذْقَالَتِ الْمَلَائِكَةِ يَا مَرِيمَ اَن... اَخٌ" ۲۱۔

اور اس وقت کو یاد کرو جب ملائکہ نے مریم کو آواز دی کہ خدا نے تمہیں جن لیا ہے اور پاکیزہ بنادیا ہے، اور عالمین کی عورتوں میں منتخب قرار دیا ہے۔

۱/۲ "اَذْقَالَتِ الْمَلَائِكَةِ يَا مَرِيمَ اَن... اَخٌ" ۲۲۔

اور اس وقت کو یاد کرو جب ملائکہ نے کہا کہ اے مریم خدا تم کو اپنے مسیح عیسیٰ بن مریم کی بشارت دے رہا ہے جو دنیا اور آخرت میں صاحب وجاہت اور مقریبین بارگاہ الہی میں سے ہے۔۔۔ مریم نے کہا میرے یہاں فرزند کس طرح ہو گا جب کہ مجھ کو کسی بشر نے چھوا بھی نہیں ہے، ارشاد ہوا کہ اسی طرح خدا جو چاہتا ہے پیدا کرتا ہے جب وہ کسی کام کا فصلہ کر لیتا ہے تو کہتا ہے کہ ہو جا اور وہ چیز ہو جاتی ہے۔

۱/۳ "اَذْكُرْ فِي الْكِتَابِ مَذَيْمَةً إِذَا تَبَدَّلَ مِنْ أَهْلِهَا مَكَانًا شَرْقِيًّا فَإِنَّهُ خَلَّتْ مِنْ دُونَهُمْ حِجَابًا فَأَرْسَلْنَا إِلَيْهَا رُوْحَنَا فَتَمَثَّلَ لَهَا بَشَرًا سَرِيًّا قَالَتْ إِنِّي أَعُوذُ بِاللَّهِ مِنْكَ إِنْ كُنْتَ تَعْيَّنًا قَالَ إِنَّمَا أَنَا رَسُولُ رَبِّكَ لِأَهْبَطَ لَكِ غُلَامًا مَازِيًّا" ۲۳۔

اور پیغمبر اپنی کتاب میں مریم کا ذکر کرو کہ جب وہ اپنے گھر والوں سے الگ مشرقی سمت کی طرف چلی گئیں اور لوگوں کی طرف پر دہڑاں دیا تو ہم نے اپنی روح کو بھیجا جوان کے سامنے ایک اچھا خاصاً ادمی بن کر پیش ہوا انہوں نے کہا کہ اگر تو خوف خدار کھٹتا ہے تو تجھ سے خدا کی پناہ مانگتی ہوں۔ اس نے کہا کہ میں آپ کے رب کا فرستادہ ہوں کہ آپ کو ایک پاکیزہ فرزند عطا کروں۔ انہوں نے کہا: میرے یہاں فرزند کس طرح ہو گا جب کہ مجھے کسی بشر نے چھوا بھی نہیں ہے۔ اور میں کوئی بد کردار نہیں ہوں۔ اس نے کہا کہ اسی طرح آپ کے پروردگار کا ارشاد ہے کہ میرے لئے یہ کام آسان ہے اور اس لئے کہ میں اسے لوگوں کے لئے نشانی بنادیں اور اپنی طرف سے رحمت قرار دے دوں اور یہ بات طے شدہ ہے۔ پھر وہ حاملہ ہو گئیں اور لوگوں سے دور ایک جگہ چلی گئیں۔۔۔ تو اس فرشتے نے آواز دی کہ آپ پریشان نہ ہوں خدا نے آپ کے قدموں میں چشمہ جاری کر دیا ہے۔ اور خرمے کی شاخ کو اپنی طرف بلا میں اس سے تازہ تازہ خرے گریں گے۔ پھر اسے کھائیے اور بیجیے اور اپنی آنکھوں کو ٹھنڈی رکھئے پھر اس کے بعد کسی انسان کو دیکھئے تو کہہ دیجئے کہ میں نے رحمن کے لئے روزہ کی نذر کر لی ہے لہذا آج میں کسی انسان سے بات نہیں کر سکتی۔

۲۔ جناب سارہ زوجہ حضرت ابراہیم علیہ السلام

۲/۱۔ وَلَقَدْ جَاءَتْ رُسُلُنَا إِبْرَاهِيمَ بِالْبُشْرَىٰ قَالُوا سَلَامٌ قَالَ سَلَامٌ فَتَابَ إِلَيْكَ أَنْ جَاءَ بِعِجْلٍ حَنِينٍ... قَالُوا أَنْتُمْ جَبَّارُونَ مِنْ أَمْرِ اللَّهِ رَحْمَةُ اللَّهِ وَبِرُّ كَانُهُ عَلَيْنَمُ أَهْلُ الْبَيْتِ إِنَّ اللَّهَ حَمِيدٌ مَّجِيدٌ۔" ۲۳۔ اور ابراہیمؑ کے پاس ہمارے نمائندے بشارت لے کر آئے اور آکر سلام کیا تو ابراہیمؑ نے بھی سلام کیا اور تھوڑی دیر نہ گزری تھی کہ بھنا ہوا پچھرالے آئے۔ اور جب دیکھا کہ ان لوگوں کے ہاتھ اوھر نہیں بڑھ رہے ہیں تو تجب کیا اور ان کی طرف سے خوف محسوس کیا انہوں نے کہا آپ ڈریں نہیں ہم قوم لوٹ کی طرف بھیجے گئے ہیں۔ ابراہیمؑ کی زوجہ اسی جگہ کھڑی تھیں یہ سن کر مسکرا میں تو ہم نے انہیں جناب اسحاقؑ کی بشارت دے دی اور اسحاق کے بعد جناب یعقوبؑ کی بشارت دی۔ تو انہوں نے کہا کہ یہ مصیبت، اب میرے یہاں پہنچے ہو؟ جب کہ میں بوڑھی ہوں اور میرے میاں بھی بوڑھے ہیں یہ تو بالکل عجیب سی بات ہے۔ فرشتوں نے کہا کہ کیا تمہیں حکم الٰہی میں تجب ہو رہا ہے۔ اللہ کی رحمت اور برکت تم گھروالوں پر ہے وہ قابل حمد اور صاحب مجد و نور گی ہے۔

٢٤ هَلْ أَتَكُ حَدِيثُ ضَيْفِ إِبْرَاهِيمَ الْمُكَرَّمِينَ إِذْ دَخَلُوا عَنِيهِ فَقَالُوا سَلَامٌ قَالَ سَلَامٌ قَوْمٌ مُنْكَرُونَ فَرَأَى أَهْلَهُ فَجَاءَ بِعِجْلٍ سَبِيلٍ فَرَقَبَهُ إِلَيْهِمْ قَالَ أَلَا تَأْكُلُونَ فَأَوْجَسَ مِنْهُمْ خِيفَةً قَالَ لَا تَحْفَظْ وَبَشِّرُوهُ بِغَلَامٍ عَلِيِّمٍ فَأَقْبَلَتْ امْرَأَتُهُ فِي صَرَّةٍ فَصَكَّتْ وَجْهَهَا وَقَالَتْ عَجُوزٌ عَقِيمٌ قَالُوا كَذَلِكَ قَالَ رَبِّكَ إِنَّهُ هُوَ الْحَكِيمُ الْعَلِيمُ ٢٥

کیا تمہارے پاس ابراہیمؐ کے محترم مہمانوں کا ذکر پہنچا ہے جب وہ ان کے پاس وارد ہوئے اور سلام کیا تو ابراہیمؐ نے جواب سلام دیتے ہوئے کہا کہ تم تو انجانی قوم معلوم ہوتے ہو۔ پھر اپنے گھر جا کر ایک موٹا تازہ بچھڑا تیار کر کے لے آئے۔ پھر ان کی طرف بڑھا دیا اور کہا کیا آپ لوگ نہیں کھاتے ہیں۔ پھر اپنے نفس میں خوف کا احساس کیا تو ان لوگوں نے کہا کہ آپ ڈریں نہیں اور پھر انہیں ایک داشمند فرزند کی بشارت دے دی۔ یہ سن کر ان کی زوجہ شور مچاتی ہوئی آئیں اور انہوں نے منہ پیٹ لیا کہ میں بڑھایا بجھ بیکا بات ہے)۔ ان لوگوں نے کہا: ایسا ہی ہوگا یہ تمہارے پروردگار کا ارشاد ہے وہ بڑی حکمت والا اور ہر چیز کا جانے والا ہے۔

"صحیح بخاری" میں تحریر ہے کہ "گذشتہ اقوام و ملک میں کچھ ایسے افراد تھے جن سے فرشتوں نے گھستنگو کی ہے جبکہ وہ پتغیر (یعنی) نہ تھے۔ ۲۶۔

قرآنی آپات میں غیر انبیاء سے فرشتوں کی گھستنگو کرنے کا ذکر واضح لفظوں میں ملتا ہے اور جو

تعبیریں قرآن میں ملتی ہیں ان کے مطابق کہیں وہ فرشتہ، ایک ہے اور کہیں متعدد، اسی لئے کبھی "روح" یا رسول "کا لفظ آیا ہے تو کبھی "ملائکہ"، "قوم" یا فعل بحث "قالوا"۔

"بخاری" میں ذکر شدہ حدیث بھی اس حقیقت کو واضح کرتی ہے کہ ملائکہ اور فرشتہ کا غیر انبیاء سے گفتگو کرنانا صرف یہ کہ امکانی ہے بلکہ وقوعی بھی ہے یعنی گفتگو کے نمونے قرآن اور دوسری مذہبی کتابوں میں ملتے ہیں۔

لہذا کسی بھی محقق و منصف کو اس بات پر تجھب نہیں ہونا چاہئے کہ فرشتہ کیسے حضرت فاطمہ زہرا علیہا السلام سے گفتگو کر سکتا ہے۔ کیونکہ حضرت سیدہ تمام مسلمانوں کے نزدیک کائنات کی ممتاز و منفرد خاتون ہیں۔ سبھی معترض ہیں کہ وہ "سیدۃ النّساء عالمین" (عالمین کی تمام عورتوں کی سردار) ، اور مقام و منزلت کے لحاظ سے جناب مریم علیہا السلام سے بالاتر ہیں۔ ان کی رضا و خشودی خدا کی رضا و خشودی ہے۔ وہ جزو رسالت (فَاطِمَةُ بِضَعْفِهِ مُنْتَهٰ) اور امامتہ علیہم السلام (تمام اماموں کی ماں) ہیں۔

غور طلب ہے کہ اہلیت حضرت ابراہیم کو یہ شرف حاصل ہے کہ فرشتہ ان سے گفتگو کرے، انہیں سلام کرے لیکن دنیا کی تمام عورتوں سے افضل خاتون حضرت فاطمہ زہرا علیہا السلام سے اگر گفتگو کرنے اور انہیں سلام کرنے کی بات کہی جائے تو لوگوں کو تجھب ہوتا ہے۔ مگر کیا یہ شرف، شہزادی کو نہیں مل سکتا؟!

اگر خدا قرآن کریم میں حضرت موسیٰ علیہ السلام کی ماں کی تکمین دلجوئی کی طرف اشارہ کرتے ہوئے "وَلَا تَخَرَّفْ" ۷۲ کہتا ہے تو حضرت موسیٰ علیہ السلام کی ماں سے افضل خاتون حضرت فاطمہ علیہا السلام کی تکمین دلجوئی کے لئے اگر فرشتہ بھیج دے تو تجھب کیوں؟!

سوال

اس مقام پر ایک سوال ہوتا ہے کہ اس گفتگو کی حیثیت و نوعیت کیا ہے یعنی کیا اس گفتگو کو وحی سے تعبیر کیا جاسکتا ہے؟ اور اگر ہاں، تو پھر یہ بات، خاتمتیت پیغمبر سے کیسے سازگار ہو سکتی ہے؟

جواب

اس میں شک نہیں کہ نص قرآن اور احادیث کے مطابق، حضرت محمد مصطفیٰ ﷺ آخری پیغمبر ہیں لیکن وحی ایک خاص رابطہ کا نام ہے جس کا تعلق خدا کے ارادہ سے ہے۔ بطور خلاصہ وحی کو مختلف حیثیت سے تقسیم کیا جاسکتا ہے: نبوی اور غیر نبوی۔ وحی نبوی تو واضح ہے اس میں کسی کو شک نہیں ہے لیکن

وہی غیر نبوی کے کچھ نمونے خود قرآن نے ذکر کئے ہیں جن میں سے بعض کو نمونے کے طور پر ذکر کرنا مناسب ہوگا:

الف: حضرت موسیٰ علیہ السلام کی ماں کو وحی

"وَأَوْحَيْنَا إِلَى أُمِّ مُوسَى أَنْ أَرْضِعِيهِ فَإِذَا خَفِتَ عَلَيْهِ فَأَلْقِيهِ فِي الْيَمِّ وَلَا تَخَافِي وَلَا تَحْزَنِي إِنَّا رَأَدْوْهُ إِلَيْكَ وَجَاءَ عَلَوْهُ مِنَ الْمُرْسَلِينَ۔" ۲۸

اور ہم نے مادر موسیٰ کی طرف وحی کی کہ اپنے بچہ کو دودھ پلا کیں اور اس کے بعد جب اس کی زندگی کا خوف پیدا ہوتا سے دریا میں ڈال دو اور بالکل ڈرو نہیں اور پریشان نہ ہو کہ ہم اسے تمہاری طرف پلا دینے والے ہیں ...

ب: شہد کی مکھی کو وحی

"وَأَوْحَى رَبُّكَ إِلَى النَّحْلِ أَنِ اتَّخِذِي مِنِ الْجِبَالِ بُيُوْتًا وَمِنَ الشَّجَرِ وَمِمَّا يَعْرِشُونَ۔" ۲۹
اور تمہارے پور دگار نے شہد کی مکھی کو وحی کی (اشارة دیا) کہ پھڑاؤں اور درختوں اور گھروں کی بلندیوں میں اپنے گھر بنائے۔

ج: زمین کو وحی

"إِذَا زُلْزِلَتِ الْأَرْضُ زُلْزِلَهَا ۝ وَأَخْرَجَتِ الْأَرْضُ أَثْقَالَهَا ۝ وَقَالَ إِنْسَانٌ مَا لَهَا ۝ يَوْمَئِنِ تُخَدَّثُ أَخْبَارُهَا ۝ يَأْنَ رَبِّكَ أَوْحَى لَهَا۔" ۳۰
جب زمین زوروں کے ساتھ زلزلہ میں آجائے گی ... اس دن وہ اپنی خبریں بیان کرے گی کہ تمہارے پور دگار نے اسے وحی کی (اشارة کیا) ہے۔

د: آسمانی مخلوقات کو وحی

"فَقَصَادُهُنَّ سَبْعَ سَمَاوَاتٍ فِي يَوْمَيْنِ وَأَوْحَى فِي كُلِّ سَمَاءٍ أَمْرَهَا ۝ وَرَبَّنَا السَّمَاءَ الدُّنْيَا بِمَصَابِيحَ وَحِفَاظًا ۝ ذَلِكَ تَقْدِيرُ الْعَزِيزِ الْعَلِيمِ۔" ۳۱

پھر ان آسمانوں کو دو دن کے اندر سات آسمان بنادئے اور ہر آسمان میں اس کے معاملہ کی وحی کر دی۔
مندرجہ تمام دلیلوں کی بنیاد پر حضرت فاطمہ زہرا علیہ السلام سے فرشتہ کا ہم کلام ہونا (اور گفتگو کرنا) تجب

۲۱۶ اور جیرانی کی بات نہیں ہے۔ یہی وجہ ہے کہ شہزادی کے القاب میں سے ایک لقب "محدثہ" ہے۔ ۳۲۔

لمحہ فکریہ

جب یہ بات ثابت ہو گئی کہ "مصحف فاطمہ" سے مراد کتاب فاطمہ ہے نہ کہ قرآن فاطمہ، اور لفظ مصحف نہ لغوی اعتبار سے قرآن کے معنی میں مختصر ہے اور نہ ہی قرآن و سنت میں یہ لفظ اسی معنی کے لئے خاص ہے بلکہ قرآن میں بھی خود لفظ "مصحف" استعمال بھی نہیں ہوا، اگرچہ لفظ "مصحف" ۳۳ء بمعنی کتاب (مکتب) یاد ستاویز یا لوح یا نامہ اعمال یا آسمانی صحیفہ وغیرہ ۳۲ء نے کر ہوا ہے۔ تو پھر مصحف فاطمہ کے مطالب کیا ہیں؟ یہ ایک سوال ہے جو ہر قاری اور مفکر کے ذہن میں آتا ہے۔

مطلوب مصحف فاطمہ علیہ السلام

"مجمع البحرين" کے مطابق بعض محدثین و مورخین نے تو یہاں تک لکھ دیا ہے کہ "فیہما گلُّ مَائِيَخْتَاجُ النَّاسُ إِلَيْهِ حَقِّيَّةِ أَوْشِ الْحَدْثَش" کائنات سے متعلق تمام معلومات اس میں ہیں۔ لیکن روایات اور المبیت علیہم السلام کی تعلیمات کے مطابق مصحف فاطمہ کے مطالب ۳۵ کچھ اس طرح ہیں:

۱۔ گذشتہ اور آئندہ کی حکومتوں کی تفصیل

۲۔ تمام انبیاء اور ان کے پیروکاروں کی وضاحت

۳۔ ممالک اور وہاں کے رہنے والوں کا حال

۴۔ خالیین اور ان کے انجام

۵۔ ائمہ مخصوصین علیہم السلام کی زندگی کے حالات اور دنیا و آخرت میں ان کی شان و منزلت

۶۔ جنت و جہنم کی حقیقت اور ان کے اہل

۷۔ توریت و انجیل اور قرآن کے سلسلے میں تفصیلی معلومات

۸۔ زمین اور اس سے متعلقہ چیزوں کی مفصل اطلاع

مذکورہ عنادوں جیسے مطالب کی بنیاد پر حضرت فاطمہ زہرا علیہ السلام کا یہ "مصحف" مصحف فاطمہ کے نام سے زیادہ مشہور ہوا اور تمام ائمہ علیہم السلام ہر دور میں اس کی جانب رجوع کیا کرتے تھے، ورنہ تحقیقی نظریہ کے پیش نظر تاریخ میں اور بھی مصحف تھے جنہیں حضرت علی علیہ السلام نے یا خود شہزادی (س) نے اپنے دست مبارک سے لکھا ہے اور انہیں بھی "مصحف" نام دیا گیا ہے جیسے:

الف: "مصحف احکام" یہ وہ مصحف ہے جس میں حضرت علی علیہ السلام نے ان مطالب کو درج کیا ہے

جنہیں رسول خدا نے حضرت علی علیہ السلام سے بیان فرمایا۔ اور اس صحیفہ کا ایک خاصاً حصہ شرعی احکام سے متعلق ہے۔ انکہ معصومین علیہم السلام احکام کے سلسلے میں عام طور پر جس صحیفہ کی جانب رجوع فرماتے تھے قوی احتمال کے مطابق یہی صحیفہ ہے۔^{۳۶}

ب: " صحیفہ وصیت" یہ وہ صحیفہ ہے جس میں شہزادی (س) نے وصیتیں لکھ کر تنکی کے نیچے رکھ دیا تھا۔ اور خود سے متعلق او قاف کے سلسلے میں اسی کے مطابق عمل کرنے کی حضرت علی علیہ السلام سے درخواست کی تھی۔^{۳۷}

اہم سوال

جب یہ ثابت ہو گیا کہ " مصحف فاطمہ" نامی کوئی صحیفہ ہے تو پھر یہ سوال کسی بھی شخص کے ذہن میں آسکتا ہے کہ یہ کہاں ہے؟ یا اب ہے بھی یا نہیں؟۔

جواب

یہ صحیفہ چونکہ معلومات کا ذخیرہ تھا اس لئے بہت ہی اہمیت کا حامل تھا اور جہاں الہیت علیہم السلام کی شان و منزلت گھٹانے کے لئے دشمنوں نے ہر ممکن کوشش کی، احادیث و دینی دستاویز کو نذر آتش کر دیا۔^{۳۸} میں اسے بھی ضائع و بر باد کرنے میں کوئی کسر باقی نہ رکھتے لہذا الہیت علیہم السلام نے یک بعد دیگر اسے میراث امامت کے طور پر اپنے پاس رکھا اور آج یہ مصحف حضرت زہرا علیہ السلام کے آخری فرزند جنت حق امام زمانہ علیہ السلام کے پاس موجود ہے۔^{۳۹} اور روایات بھی اسی مطلب کی حکایت کرتی ہیں۔ نمونہ کے طور پر یہ روایت ملاحظہ فرمائیں:

ابو بصیر کہتے ہیں میں نے امام جعفر صادق علیہ السلام سے سوال کیا: "فَكَيْمَا ذَلِكَ الْمُصْحَفُ بَعْدَ مُضِيِّهَا؟ قَالَ: دَفَعْتُهُ إِلَى أَمِيرِ الْمُؤْمِنِينَ عَلَيْهِ السَّلَامُ فَلَمَّا مَفْعُولَ صَارَ إِلَى الْحَسَنِ عَلَيْهِ السَّلَامُ ثُمَّ إِلَى الْحُسَيْنِ عَلَيْهِ السَّلَامُ ثُمَّ عِنْدَ أَهْلِهِ حَتَّى يَدْفَعُهُ إِلَى صَاحِبِ هَذَا الْأَمْرِ"۔^{۴۰} آقا میں آپ پر قربان جاؤں وہ مصحف، حضرت زہرا کی شہادت کے بعد کہاں گیا؟ امام علیہ السلام نے فرمایا: وہ مصحف، حضرت علیؑ کی جانب منتقل ہوا پھر امام کی شہادت کے بعد امام حسن پھر ان کی شہادت کے بعد امام حسین تک اسی طرح ایک امام سے دوسرے امام تک منتقل ہوتا رہا یہاں تک کہ امام زمانہ علیہ السلام کے پاس اسے منتقل کیا گیا۔

متعدد روایات میں ملتا ہے کہ معصومین علیہم السلام فرماتے تھے "وَإِنَّ عِنْدَنَا مُصْحَفٌ فَاطِمَةٌ"۔^{۴۱} یا کہیں پر "عِنْدِي مُصْحَفٌ فَاطِمَةٌ" (ہمارے پاس، یا میرے پاس مصحف فاطمہ ہے)

عصر اخیر کے عظیم و مایہ ناز محقق "آقابزرگ طہرانی" کے ایک جملہ کے ساتھ مقالہ کو تمام کرتا ہوں، موصوف نے "كتاب الدررية" میں لکھا: مُضْحِكُ قَلْبَهُ عَلَيْهَا السَّلَامُ مِنْ وَدَاعِ الْإِمَامَةِ عِنْدَ مَوْلَانَا وَإِمَامَنَا الرَّمَانُ عَلَيْهِ السَّلَامُ كَمَا رُوِيَ فِي عِدَّةِ أَحَادِيثٍ مِنْ طُرُقِ الْأَكِيَّةِ عَلَيْهِمُ السَّلَامُ مِنْهَا فِي بَصَائِرِ الدَّرَجَاتِ وَقَدْ حَكَاهُ الْعَالَمَةُ الْمَعْجَلِيُّ فِي أَوَّلِ الْبَحَارِ^{۲۳}

محض فاطمہ علیہا السلام، ائمہ طاہرین علیہم السلام کی امامت و میراث ہے جو ہمارے مولا و آقا مام زمانہ علیہ السلام کے پاس موجود ہے جیسا کہ علامہ مجلسی نے "بخار" میں "بصائر الدرجات" کے حوالے سے ائمہ طاہرین علیہم السلام سے منقول متعدد روایتیں نقل کی ہے۔



حوالے:

- ۱۔ اصفہانی، راغب، دارالقلم، دمشق، اشاعت اول، ۱۴۱۶ھ ق، مادہ صحیفہ قرآن، سورہ علی، آیت ۹؛ اسی طرح سورہ بنی، آیت ۲-۳
- ۲۔ طریقی، فخر الدین، تحقیق سید احمد حسینی، مکتبہ نشر الشناختۃ الاسلامیہ، تهران، اشاعت دوم، ۱۴۰۸ھ ق، مادہ صحیفہ ڈاکٹر خلیل الجرج، مادہ صحیفہ
- ۳۔ ابن منظور، لسان العرب، مادہ صحیفہ؛ اسی طرح احمد حسن، المجمع الوسیط، مادہ صحیفہ
- ۴۔ سیاح، احمد، انتشارات اسلام، تهران، اشاعت چہاردهم، ۱۴۱۳ھ ش
- ۵۔ نیر، نور الحسن، نوراللغات، ج ۳ (د-ق)، قوی کونسل برائی فروع اردو زبان، ننی دہلی، اشاعت اول، ۱۹۹۵ء
- ۶۔ دانشگاہ پنجاب، لاہور، اردو و دارکہ معارف اسلامیہ، ج ۱۲، ص۔ الحجی، طبع اول، ۱۴۳۹ھ
- ۷۔ ملاحظہ کریں: سورہ تکویر، آیت ۱۰ (واذا الصحف نشرت)۔
- ۸۔ عکری، سید مرتضی، معلم المدرسین، ج ۲، ص ۷۴
- ۹۔ فقازی، ناصر بن عبد اللہ، اصول مذهب الشیعۃ الامامیۃ الاشاعریۃ، ج ۱، ص ۲۵۵ و ۲۶۸ و ۲۸۸، ص ۵۹۲، ۵۹۵
- ۱۰۔ ترجمہ آیت: پیغمبر یہ اہل کتاب آپ سے مطالبہ کرتے ہیں کہ ان پر آسمان سے کوئی کتاب نازل کر دیجئے تو انہوں نے مویں سے اس سے زیادہ تین سوال کیا تھا جب ان سے یہ کہا نہیں اللہ کو علی الاعلان دکھلاد مجھے تو ان کے ظلم کی نیاد پر انہیں ایک بھلی نے اپنی گرفت میں لے لیا پھر انہوں نے ہماری نشانیوں کے آجائے کے باوجود گوسالہ بنالیا تو ہم نے اس سے بھی در گذر کیا اور مویں کو کھلی ہوئی دلیل عطا کر دی۔

- ۱۳۔ قمی، ابن بابویہ، الاعتقادات، ص ۱۰۲-۱۰۱۔ اسی مطلب کو شیخ مظفر نے "عقائد الامامیہ" میں اور علامہ حلی نے شرح باب حادی عشر میں لکھا ہے۔
- ۱۴۔ امین، حسن، "اعیان الشیعہ"، ج ۱، ص ۷۶؛ صفار، محمد بن حسن، "بصائر الدرجات"، ص ۳۲؛ کلینی، شیخ محمد بن یعقوب، "اصول کافی"، ج ۱، ص ۳۲۶۔
- ۱۵۔ کلینی، شیخ محمد بن یعقوب، "اصول کافی"، ج ۱، ص ۲۳۶۔
- ۱۶۔ مذکورہ حوالہ۔
- ۱۷۔ مجلسی، محمد باقر، بخار الانوار، ج ۲۶، ص ۲۵، ج ۲۷، ص ۳۵ اور ج ۲۸، ص ۳۵؛ کلینی، محمد بن یعقوب، اصول کافی، ج ۱، ص ۳۲۶۔
- ۱۸۔ کلینی، محمد بن یعقوب، "اصول کافی"، ج ۱، ص ۲۳۱؛ قزوینی، محمد کاظم، فاطمہ از ولادت تا شہادت، ص ۱۵۲؛ مجلسی، محمد باقر، "بخار الانوار"، ج ۲۲، ص ۵۳۵۔
- ۱۹۔ مجلسی، محمد باقر، "بخار الانوار"، ج ۲۳، ص ۸۰؛ کلینی، محمد بن یعقوب، ج ۱، ص ۲۹۶۔
- ۲۰۔ کلینی، محمد بن یعقوب، اصول کافی، جلد ۱، ص ۳۲۶۔
- ۲۱۔ سورۃ آل عمران، آیت ۲۲۔
- ۲۲۔ سورۃ آل عمران، آیت ۲۵۔
- ۲۳۔ سورۃ هریم، آیت ۱۶۔
- ۲۴۔ سورۃ ہود، آیت ۲۹۔
- ۲۵۔ سورۃ ذاریات، آیت ۲۲۔
- ۲۶۔ بخاری، محمد بن عبد اللہ، شیخ بخاری، ص ۱۵۵۔ موصوف نے اس حدیث کو ابوہریرہ کی سند کے ساتھ پیغیر سے نقل کیا ہے۔
- ۲۷۔ سورۃ قصص، آیت ۷۔ (رنجیدہ اور تنگین نہ ہو)
- ۲۸۔ سورۃ قصص، آیت ۷۔
- ۲۹۔ سورۃ نمل، آیت ۲۸۔
- ۳۰۔ سورۃ زلزلہ، آیت ۱۵۔
- ۳۱۔ سورۃ نحلت، آیت ۱۲۔
- ۳۲۔ مجلسی، محمد باقر، بخار الانوار، ج ۲۳، ص ۲۸۔
- ۳۳۔ قرآن کریم، میں یہ لفظ آٹھ مقامات پر آیا ہے جیسے سورۃ اعلیٰ، آیت ۱۹، سورۃ مدثر، آیت ۵۲؛ سورۃ تکویر، آیت ۱۰؛ سورۃ عبس، آیت ۱۳-۱۲؛ اور اس لفظ کے بارے میں مفردات میں راغب نے لکھا: قیل: "ارید بھا القرآن"

قیل کی تعبیر خود ضعیف قول کی حکایت کرتی ہے اس کے علاوہ لفظ صحیفہ کا معنی قرآن نہیں ہے بلکہ "قرآن" ارادہ کیا گیا ہے۔

۳۲۔ اسی لفظ کے ضمن میں ان لغات کا مطالعہ فرمائیں: مفردات راغب، فرنگ، بزرگ جامع نوین، حج، نوراللغات، حج ایڈو وائر معارف اسلامیہ، حج ایڈاروس خلیل، جمع، بحرین وغیرہ۔

۳۳۔ کلینی، محمد بن یعقوب، اصول کافی، حج، ص ۳۲۹، ۳۲۸، ۳۲۷، ۳۲۶، ۳۲۹، ۳۲۸، ۳۲۹ (اختصار کے مد نظر احادیث کو نہیں ذکر کیا گیا ہے لیکن قارئین مذکورہ حوالہ اور "الموسوعۃ الکبریٰ عن فاطمۃ الزہرہ"، حج، ص ۳۳۰ میں مطالعہ کر سکتے ہیں)۔

۳۴۔ کلینی، محمد بن یعقوب، "اصول کافی"، حج، ص ۳۲۹، حدیث ۶۔

۳۵۔ جعفر البادی، "مصحف فاطمہ"، جزوہ شمارہ ۱۳، سازمان مدارس، قم، ۱۳۸۰ھ۔

۳۶۔ البتہ یہ بتیں قرآن کے سلسلہ میں نہیں آتی چونکہ قرآن مجید ہونے کے ساتھ ساتھ اسلام اور مسلمان کی شناخت تھا اس لئے اسے کم از کم کوئی مسلمان نہ نذر آٹش کر سکتا تھا اور نہ منا سکتا تھا۔

۳۷۔ کلینی، محمد بن یعقوب، "اصول کافی"، حج، ص ۳۲۷، حدیث ۳۔

۳۸۔ محمد بن حبیر، دلائل الامانة، ص ۷۲ مأخذ از موسوعۃ الکبریٰ عن فاطمۃ الزہرہ، حج، ص ۳۲۰۔

۳۹۔ مجلسی، محمد باقر، بحار الانوار، ص ۳۹؛ کلینی، محمد یعقوب، اصول کافی، حج، ص ۳۲۹، باب ۹۶۔

۴۰۔ مجلسی، محمد باقر، بحار الانوار، حج، ص ۲۶، حدیث ۳۔

۴۱۔ آقا بزرگ طہرانی، الذریعہ، حج، ص ۱۲۶، رقم ۳۲۳۸۔